

सार्वजनिक बांधकाम विभागांतर्गत कार्यरत प्रमुख
आरेखक/ आरेखक/सहायक आरेखक तसेच
कालबद्ध पदोन्नती योजना व आश्वासित प्रगती
योजनेंतर्गत पदोन्नतीच्या पदाची वेतनश्रेणी पात्र
असलेल्या अनुरेखक यांना पुनःसुधारित
वेतनश्रेणीनुसार देय होणारी दिनांक ०१.०१.१९९६
ते ३१.०३.२००६ या कालावधीतील थकबाकी अदा
करण्याबाबत....

महाराष्ट्र शासन

सार्वजनिक बांधकाम विभाग.

शासन निर्णय क्रमांक- न्यायाप्र-२०१९/प्र.क्र.२३८/सेवा-३.

मादाम कामा मार्ग, हुतात्मा राजगुरु चौक,

मंत्रालय, मुंबई- ४०० ०३२.

दिनांक : २ जून, २०२१.

- वाचा :-** १. वित्त विभाग, शासन निर्णय क्र:वेपुर-१२०१/प्र.क्र.०४/सेवा-९,
दिनांक २७ फेब्रुवारी, २००६
२. वित्त विभाग, शासन शुद्धीपत्रक क्रमांक: वेपुर-१२०१/प्र.क्र.०४/भाग-२
(सेवा-९), दिनांक २४ जानेवारी, २००७
३. कृषि व पदुम विभाग, शासन निर्णय क्रमांक कृषिआ १९१४/प्र.क्र.९४/१६अ,
दिनांक १० जानेवारी, २०१९
४. मा. महाराष्ट्र प्रशासकीय न्यायाधिकरण , मुंबई खंडपीठ औरंगाबाद येथील
मूळ अर्ज क्र. ७९७/२०१९ मध्ये दिनांक १५ डिसेंबर, २०२० रोजी दिलेला
न्यायनिर्णय

शासन निर्णय:-

पाचव्या वेतन आयोगाच्या अंमलबजावणीनंतर नियुक्त केलेल्या वेतनत्रुटी
उच्चस्तर समिती तसेच, वेतन असमानता समितीच्या शिफारशी शासनाने संदर्भ क्र.१
येथील शासन निर्णयानुसार अंमलात आणल्या आहेत. या शासन निर्णयामध्ये कृषी
आयुक्तालयातील “आरेखक” या पदाचा समावेश संदर्भ क्र.२ येथील शासन
शुद्धीपत्रकान्वये करण्यात आलेला होता. कृषी व पदुम विभागातील आरेखक संवर्गास वर
संदर्भ क्र.१ येथे नमूद केलेल्या दिनांक २७.०२.२००६ व संदर्भ क्र.२ येथील दिनांक
२४.०१.२००७ च्या आदेशानुसार रु.५०००-१५०-८००० ऐवजी ५५००-१७५-९००० ही
पुनःसुधारीत वेतनश्रेणी काल्पनिकरित्या मंजूर करण्यात आली होती. तसे करताना
दिनांक ०१.०१.१९९६ ते ३१.०३.२००६ या कालावधीतील थकबाकी संबंधितांना अनुज्ञेय
करण्यात आली नव्हती. ही थकबाकी मिळावी म्हणून ट्रेसर्स असोसिएशन यांनी
मा.महाराष्ट्र प्रशासकीय न्यायाधिकरण येथे मूळ अर्ज क्र.४६५/२००८ दाखल केला होता.
या अर्जावर महाराष्ट्र प्रशासकीय न्यायाधिकरणाने ही थकबाकी संबंधिताना ६

महिन्यांच्या आत अदा करावी, असा निर्णय दिनांक २२.०७.२०१३ रोजी दिला आहे. सदर आदेशाविरुद्ध मा.उच्च न्यायालय, मुंबई येथे रिट याचिका क्र.६६७९/२०१४ दाखल करण्यात आली होती. मा.उच्च न्यायालय, मुंबई यांनी सदर रिट याचिका दिनांक ०२.०८.२०१८ रोजी खारीज केली आहे. सदर न्यायनिर्णयाविरुद्ध कृषि व पदुम विभागाने मा.सर्वोच्च न्यायालयात दाखल केलेली विशेष अनुमती याचिका डायरी क्र.३३८९९/२०१९ मा.सर्वोच्च न्यायालयाने दिनांक २५.१०.२०१९ च्या निर्णयान्वये खारीज केली आहे. तसेच, मा. सर्वोच्च न्यायालयाच्या दिनांक २५.१०.२०१९ च्या आदेशाविरुद्ध मा. सर्वोच्च न्यायालयात दाखल करण्यात आलेली पुनर्विलोकन याचिका क्र. ६९६१/२०२० देखील मा. सर्वोच्च न्यायालयाने फेटाळली आहे.

२. दरम्यानच्या कालावधीत सार्वजनिक बांधकाम विभागातील महाराष्ट्र राज्य रेखाचित्र संघटनेमधील अनुरेखक/आरेखक या सवंगात कार्यरत कर्मचाऱ्यांनी मा.महाराष्ट्र प्रशासकीय न्यायाधिकरण, मुंबई, खंडपीठ औरंगाबाद येथे मूळ अर्ज ७९७/२०१९ दाखल केला होता. मूळ अर्ज क्र. ४६५/२००८ संदर्भात मा. सर्वोच्च न्यायालयाचे अंतिम आदेश झाल्यानंतर सदर मूळ अर्ज क्र.७९७/२०१९ मध्ये मा. न्यायाधिकरणाने दिनांक १५.१२.२०२० रोजी पुढीलप्रमाणे आदेश दिले आहेत-

(i) Original Application is allowed

(ii) Respondents are directed to pay arrears of pay as per the G.R. dated २७.०२.२००६ (after hearing the Counsel for the applicant and P.O.) date is corrected on १६.१२.२०२० and second G.R. dated १०.०१.२०१९ to the members of the Applicant Karmachari Sanghatna within ३ months from the date of this order

(iii) There shall be no order as to costs.

३. उपरोक्त मूळ अर्ज क्र.७९७/२०१९ प्रकरणी मा. न्यायाधिकरणाने दिनांक १५.१२.२०२० रोजी दिलेल्या आदेशाची अंमलबजावणी करणे आवश्यक आहे. यास्तव, वित्त विभाग, शासन निर्णय, क्र:वेपुर-१२०१/प्र.क्र.०४/सेवा-९, दिनांक २७ फेब्रुवारी, २००६ व वित्त विभाग, शासन शुद्धीपत्रक क्रमांक: वेपुर-१२०१/प्र.क्र.०४/भाग-२ (सेवा-९), दिनांक २४ जानेवारी, २००७ अन्वये सार्वजनिक बांधकाम विभागात कार्यरत असलेल्या प्रमुख आरेखक/आरेखक/सहायक आरेखक तसेच कालबद्ध पदोन्नती योजना व आश्वासित प्रगती योजनेतर्गत पदोन्नतीच्या पदाची वेतनश्रेणी पात्र असलेल्या अनुरेखक यांना लागू करण्यात आलेल्या पुनःसुधारित वेतनश्रेणीनुसार देय होणारी दिनांक ०१.०१.१९९६ ते ३१.०३.२००६ या कालावधीतील थकबाकी अदा करण्यास मंजुरी देण्यात येत आहे. सदर थकबाकीची रक्कम, कर्मचाऱ्यांच्या भविष्य निर्वाह निधी खात्यामध्ये जमा करण्यात यावी. दिनांक ०१.०१.१९९६ ते हे आदेश निर्गमित होण्याच्या तारखेपर्यंतच्या कालावधीत जे संबंधित कर्मचारी सेवानिवृत्त झाले आहेत किंवा इतर

कारणांमुळे सेवेत नाहीत, अशांच्या बाबतीत थकबाकीची रक्कम रोखीने प्रदान करण्यात यावी.

४. सदरचा खर्च, कर्मचाऱ्यांचे वेतन व भत्ते ज्या लेखाशीर्षाखाली अदा करण्यात येतात त्या लेखाशीर्षाखाली खर्ची टाकण्यात यावा.

५. प्रस्तुत शासन निर्णय, वित्त विभागाच्या अनौपचारिक संदर्भ क्रमांक १४९३/सेवा-९, दिनांक १९.०४.२०२१ व विधी व न्याय विभागाच्या अनौपचारिक संदर्भ क्रमांक १७५/१९२/Civil/Confl./२०२१/‘A’ Br., दिनांक १२.०५.२०२१ अन्वये दिलेल्या सहमतीनुसार निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२१०६०२१५५९०८७६१८ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(वैशाली सुळे)

अवर सचिव, महाराष्ट्र शासन

प्रत,

१. महालेखापाल (लेखा व अनुज्ञेयता) (लेखापरीक्षा), महाराष्ट्र-१/२, मुंबई/नागपूर,
२. मा.मंत्री (सा.बां.) यांचे खाजगी सचिव, मंत्रालय मुंबई,
३. मा. राज्यमंत्री (सा.बां.) यांचे खाजगी सचिव, मंत्रालय मुंबई,
४. अपर मुख्य सचिव (सा.बां.वि.) यांचे स्वीय सहायक, सार्वजनिक बांधकाम विभाग, मंत्रालय, मुंबई,
५. अ.मु.स.(वित्त) /प्र.सचिव (ले. व को.) यांचे स्वीय सहायक, वित्त विभाग, मंत्रालय, मुंबई,
६. संचालक (लेखा व कोषागारे), मुंबई -३२
७. सचिव (बांधकामे/रस्ते) यांचे स्वीय सहायक, सार्वजनिक बांधकाम विभाग, मंत्रालय, मुंबई,
८. उप सचिव (सेवा-९), वित्त विभाग, मंत्रालय, मुंबई,
९. मुख्य अभियंता , सार्वजनिक बांधकाम प्रादेशिक विभाग, नागपूर/अमरावती/औरंगाबाद/कोकण/नाशिक /मुंबई/पुणे,
१०. मुख्य अभियंता (विद्युत), सार्वजनिक बांधकाम विभाग, बांधकाम भवन, मुंबई,
११. मुख्य वास्तुशास्त्रज्ञ, सार्वजनिक बांधकाम विभाग, बांधकाम भवन, मुंबई,
१२. मुख्य अभियंता (राष्ट्रीय महामार्ग), सार्वजनिक बांधकाम विभाग, कोकण भवन, नवी मुंबई.

१३. मुख्य लेखा परिक्षक, स्थानिक निधी लेखा हिशेब, मुंबई
१४. उपमुख्य लेखा परिक्षक, स्थानिक निधी लेखा हिशेब, मुंबई
१५. सर्व अधीक्षक अभियंता, सार्वजनिक बांधकाम मंडळे,
१६. महाराष्ट्र राज्य, रेखाचित्र शाखा कर्मचारी संघटना, महाराष्ट्र राज्य,
१७. संबंधित जिल्हा कोषागार अधिकारी,
१८. निवडनस्ती (कार्यासन सेवा-३)